
Shri Raghavendra Mantravidhivarnanam

శ్రీరాఘవేంద్రమన్తవిధివర్ణనమ్

Document Information



Text title : Shri Raghavendra Mantravidhivarnanam

File name : rAghavendramantravidhivarNanam.itx

Category : deities_misc, gurudev, mantra

Location : doc_deities_misc

Author : Krishna Avadhutapandita Vedavyasacharya

Proofread by : Gopalakrishnan, PSA Easwaran

Description/comments : from Raghavendra Tantram

Latest update : December 18, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 18, 2021

sanskritdocuments.org

శ్రీరాఘవేంద్రమంత్రవిధివర్ణనమ్



అథ మంత్రవిధిం వక్ష్యే రాఘవేంద్రార్యసద్గురోః ।
జపేన యస్య మంత్రస్య గురురిష్టం ప్రయచ్ఛసి ॥ ౧ ॥

హరౌ రుష్టే గురుస్తాతా గురౌ రుష్టే న కశ్చన ।
గురౌ తుష్టే హరిస్తుష్టో గురుద్వారా విముక్తిదః ॥ ౨ ॥

ఉత్తమాదుత్తమా సిద్ధిః ధర్మమోక్షాదిషు స్ఫుటమ్ ।
తత్తస్మాదుత్తమాచార్యే లభే నాఽతోఽవరం వ్రజేత్ ॥ ౩ ॥

ఏకస్య శిష్యతాం ప్రాప్య న తదాజ్ఞాం వినా సమమ్ ।
అవరం వా వ్రజేదుచ్ఛగుణశ్చేన్నైవ దుష్యతి ॥ ౪ ॥

నరాణాం స్థూలదృష్టీనాం శాస్త్రజ్ఞానాధికాః స్వతః ।
తదనుగ్రహాచ్ఛ యా విద్యా స్వరూపోద్ధారిణీ భవేత్ ॥ ౫ ॥

గురుప్రసాదో బలవాన్ ప్రసాదాత్ శ్రీహరేరపి ।
అపాసితోఽపి భగవాన్ ప్రసన్నో యేన ముక్తిదః ॥ ౬ ॥

యస్తారతమ్యవేత్తా స్యాద్గురురాణాం దేవతాస్వపి ।
భక్తిమాన్ గురదేవేషు తద్భక్తేషు చ సిద్ధ్యతి ॥ ౭ ॥

అవజ్ఞాతా గురురాణాం చ దేవతానాం న సిద్ధ్యతి ।
ప్రయాతి చ తమో ఘోరమిత్యాదిబహువాక్యతః ॥ ౮ ॥

గురోరనుగ్రహం ముఖ్యం సమ్ప్రాప్య సుఖవాన్ భవేత్ ।
అతో భూలోకమధ్యేఽస్మిన్ ప్రత్యక్షఫలదాయినః ॥ ౯ ॥

రాఘవేంద్రగురోః స్తోత్రం మంత్రం కవచముచ్యతే ।
అప్పణ్ణార్యేణ కథితం లోకానుగ్రహకాఙ్క్షయా ॥ ౧౦ ॥

లక్ష్మీః సదీర్ఘాగ్నిఘర్మ సాధరోష్ఠామ్బరామృతమ్ ।
దత్తో వాయుశ్చ హృదయం మనురష్టాక్షరో గురోః ॥ ౧౧ ॥

షడఙ్గానాసః -

వినా తు హృదయం షడ్భిః వరైరఙ్గముదాహృతమ్ ।

ద్విరావృత్తైః మస్త్రపదైః షడఙ్గాన్యథవా విదుః ॥ ౧౨॥

తైరేవ తు ద్వీరావృత్తైః క్రమవత్క్రమతోఽథవా ।

తప్తకాఞ్చనసఙ్కాశమక్షమాలాం కమణ్ణులుమ్ ॥ ౧౩॥

దోర్ధ్యాం దధానం కాషాయవసనం రామమానసమ్ ।

యోగీన్ద్రతీర్థవన్ద్యాఙ్ఘ్రిం తులసీదామవక్షసమ్ ॥ ౧౪॥

జ్ఞానభక్తితపఃపూర్ణం ధ్యాయేత్ సర్వార్థసిద్ధయే ।

మస్త్రేణైవ ప్రకర్తవ్యం దిశాం బన్ధశ్చ మోచనమ్ ॥ ౧౫॥

లక్షణ్యష్టౌ ద్వాదశ వా పురశ్చర్యాపరో జపేత్ ।

ఆన్యో వాఽష్టోత్తరశతం సహస్రం ప్రత్యహం జపేత్ ॥ ౧౬॥

కృతాకృతం చ హోమాది పరస్మీవిముఖో భవేత్ ।

బ్రాహ్మణారాధనం ముఖ్యం యథాశక్తి ఋణం వినా ॥ ౧౭॥

అఙ్గానాసే ద్వీతీయే తు ధ్యానం వక్ష్యామి సద్గురోః ।

శ్రీరాఘవేంద్రోపరిపాదకఙ్ఘ్రినిషేవణాల్లబ్ధసమస్తసమృత్ ॥ ౧౮॥

దేవస్వభావో దివిజద్రుమోఽయమిష్టప్రదో మే సతతం స భూయాత్ ।

న్యాసే తృతీయే ధ్యానం తు పూజాపటల ఉచ్యతే ॥ ౧౯॥

అగ్నిః సుదీర్ఘబిన్దుశ్చేన్మనురేకాక్షరోఽపరః ।

షడ్విన్దుస్వరయుక్తేన తేనైవ స్యాత్ షడఙ్గాకమ్ ।

నిచృద్ధాయత్రీకానుష్టుప్ ఛన్దసీ ఏతదాద్యయోః ॥ ౨౦॥

శ్రీరాఘవేంద్రః సకలప్రదాతా స్వపాదకఙ్ఘ్రిద్యయభక్తిమద్ధ్యః ।

అఘాద్రినమ్భేదనదృష్టివజ్రక్షమా సురేంద్రోఽవతు మాం సదాఽయమ్ ॥ ౨౧॥

దేవ్య లక్షే వాఽష్టలక్షాణి పురశ్చరా జపో మతః ।

ఇమా మస్త్రౌ మస్త్రరాజౌ ముఖ్యమాపన్నివారకౌ ॥ ౨౨॥

జయప్రదౌ చ వాక్సిద్ధిప్రదౌ పుత్రాదికప్రదౌ ।

కలౌ ప్రత్యక్షఫలదౌ శీఘ్రమేవ ధనప్రదౌ ॥ ౨౩॥

ఋణాపహారకో రాజచోరపీడాదిశామకౌ ।

జనానురాగీ లోకైశ్చ పూజ్యో భవతి జాపకః ॥ ౨౪॥

జ్ఞానవాన్ వాక్పటురైవశాలీ దీర్ఘాయురుత్తమః ।
 క్షేమవాన్ కవితాశాస్త్రగోష్ఠీషు చ విచక్షణః ॥ ౨౫ ॥
 బలవాన్ రూపసమ్పన్నో నిర్మలాత్మా సుభక్తిమాన్ ।
 కలత్రపుత్రబంధనామానుకూల్యం చ విస్తతి ॥ ౨౬ ॥
 శత్రువశ్యం భవేత్తస్య సర్వసౌభాగ్యవర్ధనమ్ ।
 వేదాస్తపారగః కీర్తిసమ్పన్నః సుదయాన్వితః ॥ ౨౭ ॥
 శాస్త్రకోఢో నిర్మలాత్మా సర్వదేవప్రియో భవేత్ ।
 వైరాగ్యవాన్ మహాత్యాగీ భోగీ ధర్మవిచక్షణః ।
 కన్యాం లక్షణసమ్పన్నాం ప్రాప్నోతి శ్రియముత్తమామ్ ॥ ౨౮ ॥
 కిమత్ర బహునోక్తేన గురురాజకృపాబలాత్ ।
 స భవేత్ సిద్ధసంకల్పః సర్వరోగవివర్జితః ॥ ౨౯ ॥
 భగవత్ జ్ఞానభక్తిభ్యాం భుక్తిం ముక్తిం చ విస్తతి ।
 స్నాత్వా నిత్యాహ్నికం కృత్వా వృన్దావన గతం గురుమ్ ॥ ౩౦ ॥
 అథవా పాదుకాయాం చ యన్త్రే వాఽవాహయన్ జలే ।
 అప్పణార్యకృతస్తుత్యా స్నాపయిత్వా శుచిః స్థిరః ॥ ౩౧ ॥
 జపేత్ పశ్చాత్ అప్పణార్యనామమన్తం జపేద్యథా ।
 శ్రీ అప్పణార్యాయ నమ ఇత్యుష్ణాక్షరో మనుః ॥ ౩౨ ॥
 యోగీంద్రతీర్థవన్ధ్యాని తులసిదామవక్షసమ్ ।
 జ్ఞానభక్తిః తపః పూర్ణం ధ్యాయేత్ సర్వార్థసిద్ధయే ॥ ౩౩ ॥
 శ్రీరాఘవేంద్రగుర్వత్రిసంసక్తధిషణాగ్రణీః ।
 అప్పణార్యగురుర్భూయాదస్మదిష్టార్థసిద్ధయే ॥ ౩౪ ॥
 అఙ్గన్యాసాదినాస్యాస్తి శతం వా దశ వా జపేత్ ।
 మాలాదిగాసనాదీని ప్రసిద్ధాన్యేవ లోకతః ॥ ౩౫ ॥
 అనేన గురురాజస్య మన్తః శీఘ్రేణ సిద్ధ్యతి ।
 రాం బీజం విలిఖేత్ పూర్వం త్రికోణం త్వేకరేఖయా ॥ ౩౬ ॥
 వర్తులం వేష్టయిత్వాఽథ పద్మమష్టదలం లిఖేత్ ।
 తద్దలేషు క్రమాన్మన్తవర్ణాని విలిఖేద్బుధః ॥ ౩౭ ॥

రేఖాభ్యాం భూపురం ద్వాభ్యామష్టదిక్షు శ్రియం లిఖేత్ |

త్రిభిరావరణైర్ఘ్నం పూజాయన్త్రమిదం గురోః || ౩౮ ||

సాధ్యార్జున్ విలిఖేత్ ధార్యే త్రికోణే బీజసమ్ముటే |

ఏవం మన్తేణ యన్తేణ గురురాజప్రసాదజైః || ౩౯ ||

మనోరథైః సమృద్ధః స్యాదనేకే సన్తి సాక్షిణః |

స్వానుభూతం చాహ సాక్షాదవధూతో గురోః సుతః || ౪౦ ||

సతతవిమలగాత్రం సద్గుణానామమన్తం

దురితతృణలవిత్తం దుర్మతధ్వాన్తమిత్రమ్ |

భజ కభరబహిత్త్రం మామకప్రాణమిత్రం

గురుమతులచరిత్రం నౌపి మాం పాతు పుత్రమ్ || ౪౧ ||


ఇతి శ్రీమత్కృష్ణావధూతపణ్డితకృతౌ శ్రీరాఘవేంద్రమన్తే

శ్రీరాఘవేంద్రమన్తవిధివర్ణనం నామ ద్వితీయపటలః సమ్పూర్ణః |

Proofread by Gopalakrishnan, PSA Easwaran

——
Shri Raghavendra Mantravidhivarnanam

pdf was typeset on December 18, 2021

——
Please send corrections to sanskrit@cheerful.com

